



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शुक्रवार, 8 सितम्बर, 2006/17 भाद्रपद, 1928

## हिमाचल प्रदेश सरकार

कार्यालय जिला पंचायत अधिकारी, चम्बा, जिला चम्बा, हिमाचल प्रदेश

कार्यालय आदेश

चम्बा-176 310, 23 अगस्त, 2006

संख्या पंच-चम्बा-ए० (17)-ii-4963-69.—चूंकि श्री तेज सिंह, सदस्य, ग्राम पंचायत थल्ली, वार्ड नं० 1 (किलवाला) विकास खण्ड तीसा, तहसील चुराह, जिला चम्बा को पी० ए० टी० में नौकरी मिल जाने के कारण उन्होंने पंचायत सदस्य के पद से दिनांक 30-6-2006 को अपना त्याग-पत्र दे दिया है, जिसकी पुष्टि खण्ड विकास अधिकारी, तीसा ने अपने पत्र संख्या 1063, दिनांक 19-7-2006 के अन्तर्गत करते हुए त्याग-पत्र को स्वीकृत करने की सिफारिश की है।

अतः मैं, उत्तम सिंह वर्मा, जिला पंचायत अधिकारी, चम्बा, जिला चम्बा, हिमाचल प्रदेश उन शक्तियों का प्रयोग करते हुए, जो मुझे हिमाचल प्रदेश पंचायती राज अधिनियम, 1994 की धारा 130(1) व हि० प्र० पंचायती राज (सामान्य) नियम, 1997 के नियम 135 के अन्तर्गत प्राप्त हैं, श्री तेज सिंह, सदस्य, ग्राम पंचायत थल्ली, वार्ड नं० 1 (किलवाला), विकास खण्ड तीसा, जिला चम्बा, हिमाचल प्रदेश का त्याग-पत्र स्वीकार करते हुए उक्त ग्राम पंचायत के सदस्य (वार्ड नं० 1) के पद को रिक्त घोषित करता हूँ।

चम्बा-176 310, 23 अगस्त, 2006

संख्या पंच-चम्बा-ए० (16)-ii-4970-76.—चूंकि श्री बसन्त सिंह, उप-प्रधान, ग्राम तीसा-II निवासी गांव बन्जली, डाकघर गनेड, तहसील चुराह, विकास खण्ड तीसा, जिला चम्बा, हिमाचल प्रदेश की नियुक्ति राजकीय प्राथमिक पाठशाला खजुआ में बतौर सहायक अध्यापक होने के कारण उन्होंने दिनांक 30-6-2006 को अपना उप-प्रधान के पद से त्याग-पत्र दे दिया है, जिसकी पुष्टि खण्ड विकास अधिकारी, तीसा ने अपने पत्र संख्या 1063, दिनांक 19-7-2006 के अन्तर्गत करते हुए त्याग-पत्र को स्वीकृत करने की सिफारिश की है।

अतः मैं, उत्तम सिंह वर्मा, जिला पंचायत अधिकारी, चम्बा, जिला चम्बा, हिमाचल प्रदेश उन शक्तियों का प्रयोग करते हुए, जो मुझे हिमाचल प्रदेश पंचायती राज अधिनियम, 1994 की धारा 130(1) व हिमाचल प्रदेश पंचायती राज (सामान्य) नियम, 1997 के नियम 135 के अन्तर्गत प्राप्त हैं, श्री बसन्त सिंह, उप-प्रधान ग्राम पंचायत तीसा-II विकास खण्ड तीसा, जिला चम्बा, हिमाचल प्रदेश का त्याग-पत्र स्वीकार करते हुए उक्त ग्राम पंचायत के उप-प्रधान के पद को रिक्त घोषित करता हूँ।

उत्तम सिंह वर्मा,  
जिला पंचायत अधिकारी,  
चम्बा, जिला चम्बा, हिमाचल प्रदेश।

कार्यालय जिला पंचायत अधिकारी कांगड़ा स्थित धर्मशाला, हिमाचल प्रदेश

कारण बताओ नोटिस

धर्मशाला, 23 अगस्त, 2006

संख्या पी० सी० एच०-के० जी० आर०-ई० (11) 23/91.—खण्ड विकास अधिकारी, देहरा ने अपने कार्यालय पत्र संख्या 1984, दिनांक 3-6-2006 के अन्तर्गत सूचित किया था कि श्री जसवीर सिंह, पूर्व प्रधान (वर्तमान वार्ड पंच), ग्राम पंचायत खैरियां, विकास खण्ड देहरा द्वारा अपने प्रधान पद के कार्य काल में मुरम्मत रास्ता सराय से गार्ड हट ट्रक के कार्य को बिना करवाये ही मु० 23010.00 रुपये का अनियमित व्यय दर्शाया है। उक्त कृत्य के लिए श्री जसवीर सिंह, सदस्य, ग्राम पंचायत खैरियां को खण्ड विकास अधिकारी, देहरा द्वारा भी नोटिस जारी किये गये लेकिन उन द्वारा दिये गये नोटिस पर कोई कार्यवाही नहीं की गई।

इसके अतिरिक्त इस कार्यालय के पत्र सं० PCH-KGR(13)16/91-1282, दिनांक 19-7-2006 के अन्तर्गत उपरोक्त पंचायत सदस्य को मु० 23010.00 रुपये जमा करवाने हेतु लिखा गया लेकिन उक्त राशि उन द्वारा जमा नहीं करवाई गई जिससे स्पष्ट है कि उन द्वारा अपने पद व शक्तियों का दुरुपयोग किया गया है।

अतः हिमाचल प्रदेश पंचायती राज अधिनियम, 1994 की धारा 145 (2) जिसे हिमाचल प्रदेश पंचायती राज (सामान्य) नियम, 1997 के नियम 142(1) (क) के अधीन पढ़ा जाये, के अन्तर्गत मैं, जैन सिंह, पूनिया, जिला पंचायत अधिकारी कांगड़ा स्थित धर्मशाला, श्री जसवीर सिंह, पूर्व प्रधान (वर्तमान वार्ड पंच) विकास खण्ड देहरा को कारण बताओ नोटिस जारी करता हूँ कि क्यों न उपरोक्त कृत्य के लिये आपका सदस्य ग्राम पंचायत खैरियां के पद से निलम्बित कर दिया जाये, आपका स्पष्टीकरण इस नोटिस के जारी होने की तिथि के 15 दिन के भीतर-भीतर खण्ड विकास अधिकारी, देहरा के माध्यम से इस कार्यालय में प्राप्त होना चाहिए अन्यथा यह समझा जायेगा कि आपको अपने पक्ष में कुछ भी नहीं कहना है।

संलग्नक : दोषारोपण सूचि।

जैन सिंह पूनिया,  
जिला पंचायत अधिकारी,  
कांगड़ा स्थित धर्मशाला (हि० प्र०)।

### अनुसूची-1

अभिकथन जिनके अन्तर्गत श्री जसवीर सिंह, सदस्य, ग्राम पंचायत खैरियां, विकास खण्ड देहरा, जिला कांगड़ा के विरुद्ध आरोप पत्र अधिरोपित किया गया।

क्योंकि श्री जसवीर सिंह, सदस्य, ग्राम पंचायत खैरियां, विकास खण्ड देहरा द्वारा अपने प्रधान पद के कार्यकाल में मुरम्मत रास्ता सराय से गार्ड हट तक के कार्य को बिना करवाये ही मु0 23010.00 रुपये का अनियमित व्यय दर्शाया है, जो कि सरकारी धनराशि का दुरुपयोग है।

अतः श्री जसवीर सिंह, सदस्य, ग्राम पंचायत खैरियां, विकास खण्ड देहरा का यह कृत्य हिमाचल प्रदेश पंचायती राज अधिनियम व नियमों की अवहेलना है जिस कारण उनके विरुद्ध हिमाचल प्रदेश पंचायती राज अधिनियम, 1994 की धारा 145 (1) व (2) जिसे हिमाचल प्रदेश पंचायती राज (सामान्य) नियम, 1997 के नियम 142 (1) (क) के साथ पढ़ा जाये कार्यवाही की जानी वांछित है।

### अनुसूची-2

अभिकथन जिनके अन्तर्गत श्री जसवीर सिंह, सदस्य, ग्राम पंचायत खैरियां, विकास खण्ड देहरा, जिला कांगड़ा के विरुद्ध लगाये गये आरोप सत्य सिद्ध हुए हैं:—

यह कि खण्ड विकास अधिकारी, देहरा, जिला कांगड़ा ने अपने कार्यालय पत्र संख्या 1984, दिनांक 3-06-2006 के अन्तर्गत इस कार्यालय को सूचित किया है कि श्री जसवीर सिंह, सदस्य, ग्राम पंचायत खैरियां द्वारा अपने प्रधान पद के कार्यकाल में मुरम्मत रास्ता सराय से गार्ड हट तक के कार्य को बिना करवाये ही मु0 23010.00 रुपये का अनियमित व्यय दर्शाया है जिससे स्पष्ट है कि उन द्वारा सरकारी धनराशि का दुरुपयोग किया गया है।

उपरोक्त तथ्यों से यह स्पष्ट है कि उक्त पंचायत सदस्य (पूर्व प्रधान) द्वारा अपने पद व शक्तियों का दुरुपयोग किया गया है जिस कारण उनके विरुद्ध हिमाचल प्रदेश पंचायती राज अधिनियम, 1994 की धारा 145 (1) व (2) जिसे हिमाचल प्रदेश पंचायती राज (सामान्य) नियम, 1997 के नियम 142 (1) (क) के अन्तर्गत पढ़ा जाए कार्यवाही की जानी वांछित है।

### अनुसूची-3

उन दस्तावेजों की सूची जिसके अन्तर्गत श्री जसवीर सिंह, सदस्य, ग्राम पंचायत खैरियां, विकास खण्ड देहरा, जिला कांगड़ा के विरुद्ध लगाये गये आरोप सिद्ध होते हैं:—

1. खण्ड विकास अधिकारी, देहरा द्वारा प्रेषित जांच रिपोर्ट संख्या 1984, दिनांक 3-6-2006

### अनुसूची-4

उन गवाहों की सूची जिनके अन्तर्गत श्री जसवीर सिंह, सदस्य ग्राम पंचायत खैरियां, विकास खण्ड देहरा, जिला कांगड़ा के विरुद्ध लगाये गये आरोप सिद्ध होते हैं:—

1. खण्ड विकास अधिकारी, विकास खण्ड देहरा, जिला कांगड़ा।

हस्ताक्षरित/-

जिला पंचायत अधिकारी,  
कांगड़ा, स्थित धर्मशाला।

कार्यालय जिला पंचायत अधिकारी शिमला, जिला शिमला, हिमाचल प्रदेश

कार्यालय आदेश

शिमला-2, 31 अगस्त, 2006

संख्या पी० सी० एच०-एस० एम० एल० (रिक्त पद) 8/2003-3395-3400.— यह कि श्री अशोक कुमार, पंचायत सदस्य ग्राम पंचायत रावी, -वार्ड नं० 5 ने सदस्य पद से त्याग-पत्र दिया है, त्याग-पत्र को जिला पंचायत अधिकारी, शिमला द्वारा हिमाचल प्रदेश पंचायती राज (सामान्य) नियम, 1997 के नियम 135 के प्रावधान अनुसार स्वीकृत किया जा चुका है।

अतः मैं, तरुण कपूर, उपायुक्त, शिमला, जिला शिमला, हिमाचल प्रदेश पंचायती राज अधिनियम, 1994 की धारा 131 (4) के प्रावधान अनुसार विकास खण्ड जुब्बल-कोटखाई की ग्राम पंचायत रावी के वार्ड नं०-5 के सदस्य पद को तत्काल रिक्त घोषित करता हूँ।

शिमला-2, 31 अगस्त, 2006

संख्या पी० सी० एच०-एस० एम० एल० (रिक्त पद) 8/2003-3389-94.— यह कि खण्ड विकास अधिकारी जुब्बल-कोटखाई ने सूचित किया है कि ग्राम पंचायत क्यारी के प्रधान श्री वीरेन्द्र चौहान की दिनांक 11-7-2006 को मृत्यु होने के कारण प्रधान का स्थान रिक्त हो गया है।

अतः मैं, तरुण कपूर, उपायुक्त, शिमला, जिला शिमला, हिमाचल प्रदेश पंचायती राज अधिनियम, 1994 की धारा 131 (4) के प्रावधान अनुसार ग्राम पंचायत क्यारी, विकास खण्ड जुब्बल-कोटखाई के प्रधान पद को तत्काल प्रभाव से रिक्त घोषित करता हूँ।

शिमला-2, 31 अगस्त, 2006

संख्या पी० सी० एच०-एस० एम० एल० (रिक्त पद) 8/2003-3401-3406.— यह कि श्री तारा चन्द, पंचायत सदस्य, ग्राम पंचायत बागी, वार्ड पन्टी ने सदस्य पद से त्याग-पत्र दिया है, त्याग-पत्र को जिला पंचायत अधिकारी, शिमला द्वारा हिमाचल प्रदेश पंचायती राज (सामान्य) नियम, 1997 के नियम 135 के प्रावधान अनुसार स्वीकृत किया चुका है।

अतः मैं, तरुण कपूर, उपायुक्त, शिमला, जिला शिमला, हिमाचल प्रदेश पंचायती राज अधिनियम, 1994 की धारा 131(4) के प्रावधान अनुसार विकास खण्ड मशोबरा की ग्राम पंचायत बागी, वार्ड पन्टी के सदस्य पद को तत्काल रिक्त घोषित करता हूँ।

तरुण कपूर,  
उपायुक्त,  
शिमला, जिला शिमला (हि० प्र०)।